

# ГОМАН

Цена с перасылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:  
М. Стэфанская 23.

Цена абвестак:

на 4-ай старане за радок дробнымі літарамі—25 фэніг.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам

№ 46 (242). Год III.

Вільня, 7 чэрвеня 1918 г.

Цена 5 фэн. (3 қал.)

## ТЭЛЕГРАМЫ.

6 чэрвеня.

Заходні театр.

Фронт Рупрэхта Баварскага: Артылерыйскі агонь рознае сілы. У разьведках узяты палонныя.

Фронт нямецкага Насьледніка: На полі бітвы—без перамен.

Дабыча арміі нямецкага Насьледніка ад 27 мая дагэтуль даходзіць больш за 55 тысяч палонных, у тым ліку 1.500 афіцэраў, больш за 650 гармат, шмат больш за 2.000 кулямэтаў.

За апошніе два дні зьбіты 46 варожых самалётаў і 4 прывязныя лятучыя шары.

ГААГА. Урадовае англіцкае апавешчэньне наказывае:

„Вярхоўная ваенная рада адбыла сваё шостае засяданьне пры вельмі сур'ёзных для вольных народаў варунках. Нямецкі ўрад, асвабодзіўшыся ад уселякага націску на ўсходнім фронці, сабраў усе свае сілы на захадзі. Ён прабуе цяпер дайсьці на заходнім фронці разьвязкі перш чым саюзныя дзяржавы здалеюць разьвіць, як сьлед, свае сілы. Перавага, якую ворагі маюць дзякуючы стратэгічнаму размяшчэньню сваіх войск і сваім чыгункам, дала ім магчымасьць дайсьці сперша ўдачы. Яны напэўна пачнуць ізноў свае атакі і німа споркі, што саюзнікі могуць спадзевацца яшчэ больш крытычных дзеяў. Вярхоўная ваенная рада пераканана, што саюзнікі перамажыць гэтыя спробы з такой-жа адвагай, якую яны выявілі, баронячы праўду, і што яны праз вейкі час прымусяць ворагаў пакарыцца. Вярхоўная ваенная рада зусім даверае генэралу Фошу і пашаецца адвагай саюзніцкіх войск. Зробленыя крокі ўчыняць пабеду для ворагаў недасяжнай. Найвышэйшая глаўная каманда ждзё с поўнай верай аканачальнай разьвязкі. Саюзныя ўрады пастанавілі не выдаваць берлінскаму дэспотызму ніводнага народу. Мы з верай вытрываем да канца, каб забяспечыць пабеду і свабоду сьвету“.

БЭРН. У англіцкай Ніжняй Палаце дэпутат Годж запытаўся у ўраду аб цензурным скарачваньні міністэрскай прамоў. У сваёй апошняй прамове у Глясго генэрал Смутс сказаў, як кажучь, што ня сьлед спадзевацца пабеды на заходнім фронці і што з гэтае

прычыны неразумна выступаць у самым пачатку проці кожнае спробы дайсьці згоды.

Бонар Лёу прабаваў сперша прызнаць нягодным веры, што Смутс мог вешта падобнае сказаць. Але на далейшыя адказы оппонентаў палічыў лепш не даваць адказу.

Дэпутат Прынц запытаўся аб цензурны прамовы міністра працы Барнса.

Бонар Лёу прызнаў, што цензура была, але на моцы згоды самога Барнса.

ЖЭНЕВА. Орган Клемансо „L'homme libre“ накарывае, што нямецкае наступленьне с 60 кіл. пашырлася на 90, а пасьля на 130 кіл. Францускія рэзервы гэтак прыходзіцца расставіць на ўсей гэнай лініі.

БЭРН (В.Т.Б.). Міністэр страваваньня, Крэсі, тэлеграмай загадаў самую сьгоую дысцыпліну пры спажываньні. Ён асьперэгаз перад ілюзіяй будучага ураджаю.

БЭРЛІН (В.Т.Б.). Пандырныя самаходы, каторыя 27 мая атакавалі францускія пазыцыі між Зімовай гарой і Барры-о-Вак, былі здабыты намі у англічан пры іх пасьпешным адступленьні на Амьен. Дарэмна варожыя батарэй памыкаліся задзьжаць іх. З 20 толькі два былі разьбіты ўдачнымі стрэламі. Астаўшыся жывымі людзі з гэтых самаходаў, маючы пры сабе ручныя гранаты, прылучыліся да нашае штурмаваўшае пяхоты. Пад зашчытай нашых пандырных самаходаў наша пяхота дайшла да варожых апаў без валькіных страг.

ГААГА. Міністэр заграічных спраў заявіў:

„Саюзныя ўрады згодзіліся на выезд з заморскіх портаў у Голандыю трох караблёў з зернем. Я атрымаў ад немцаў і саюзнікаў пэўныя заверэньня, што новы рух уперад і назад будзе адбыцца без прашкод“.

МАРСЭЛЬ (Рэўтэр): Пры ўарыве фабрыкі амуніцыі ў Суасоне 3.VI. забіты 100, ранены 60 душ.

БЭРЛІН. Урадова. Нашы падводныя лодкі затапілі ізноў у каналі 5 параходаў і 3 рыбаловы ёмкасьцю разам больш за 28.000 тонн.

ЛЮБЭК. Першыя чатыры фінляндзкія параходы прыбылі сюды, разгрузіліся, прынялі новы груз і выехалі назад.

## Незалежная Беларусь.

Члены Сэкрэтарыату у генэрала ф. Фалькенгайна.

27 мая члены Народнага Сэкрэтарыату былі запрошаны да глаўнакамандуючага 10 арміяй генэрала ф. Фалькенгайна.

У сваёй прамове генэра. ф. Фалькенгайн гаварыў аб прыхільных адносінах нямецкага ўраду да справы адраджэньня Беларусі, адзначыў, што ўсе недаразуменьні, быўшыя дагэтуль, вынікалі з таго, што не былі, як сьлед, наладжаны прыяныя зносіны між нямецкімі ваеннымі ўласьцямі і беларускімі ўстановамі, і выказаў жаданьне завязаць такія зносіны з найвышэйшымі ўстановамі Беларусі дзеля працы над завязьненнем ладу ў старане, надзяццем культуры і умацаваньнем таго, што зьявіла Рада і Сэкрэтарыат. Нямецкі ўрад прыме пад увагу жаданьне Рады і Сэкрэтарыату жыць у згодзе і дружбе з Нямецкай дзяржавай, што павінна даць у недалёкай будучыне добрыя плады.

На гэту прамову даў адказ ст Сэкрэтарыату, Язэп Варонка, а пасьля ўзьнялася агульная гутарка аб беларускіх справах.

Пасьля чьлены Сэкрэтарыату адбылі нараду з начальнікам штабу глаўнакамандуючага 10 арміяй, палкоўнікам ф. Штарфам.

Беларускія консулы.

Народны Сэкрэтарыат назначыў за консула Беларускае Народнае

Рэспублікі: у Кіеві—д-ра П. Трэмповіча, у Маскве—Александра Бурбіса.

Маюць быць устаноўлены беларускія консульствы ў Пецярбурзі, Дзьвінску, Арле, Калуге, Харкаве і Варшаве.

Беларускія дэлегаты на Украіне.

С прычыны таго, што перастройка Народнага Сэкрэтарыату зацягнулася да аканачальнай рэарганізацыі яго прадоўжаны паўнамоччы беларускіх дэлегатаў, выехаўшых у сваім часе ў Кіев, аб адзаваньні каторых нам недаўна наказывалі.

Культурная работа.

Народны Сэкрэтарыат асабліваю вагу зьявляе цяпер на беларускую культурную работу. Утворэна асобная камісія дзеля апрацаваньня кніжак для школ. На заложаную ў Буцлаве, Віленскай губ., І. Васілевічам і Э. Будзькай беларускую гімназію асыгнована падмога 20.000 руб. У Менску ладзіцца на восень адкрыцьце беларускае сярэдняе тэхнічнае школы з аддзеламі лясным, сельска-гаспадарскім і браварнічым. Асобная камісія мае апрацаваць праект сеткі гэтых школ па ўсёй Беларусі.

Паводлуг справаздачы магілёўскіх дэлегатаў, кс. Астрамовіча і Язэпа Насовіча, зроблены асьгноўкі на адкрыцьце беларускіх народных школ у Магілёўшчыне.

## Асаблівая партыйнасьць.

Народ, сацыяльна разьвіты, мае ў сабе розныя станы, класы і сацыяльныя групы, а кожная з іх, каб бараніць свае інтарэсы, твораць, свае сацыяльныя і палітычныя партыі. Ды яно іначэй і быць ня можа: інтарэсы паадзіночкі класаў зыходзяцца далёка не ўва ўсім і часта-пуста вызываюць вострую барацьбу паміж класамі і станами,— значыць, і паміж прэстаўляючымі іх партыямі.

Аднак, ёсьць справы, ў каторых зыходзіцца інтарэсы ўсіх слаёў народу: гэта—справа свабоды і эканамічнага разьвіцьця краю яго. Найбольш яркі прыклад дае нам у гэтым Нямецчына: у часе сусьветнай вайны, ў каторай пастаўлена на карту ўся будучыня нямецкага народу, партыі, вёўшыя дагэтуль між сабой самую непрымірную барацьбу, згодна прапуюць дзеля абароны свае бацькаўшчыны.

Чым больш партый, чым больш арганізаваных грамадзкіх груп, тым больш—агульна кажучы—чынных сіл у народзі. Але для народу гэта карысна толькі тады, ка-

лі партыі гэтулькі грамадзка і палітычна дасьпелі, што тое, чым яны розняцца, не засланяе ім таго, што ў іх ёсьць супольнае.

Гэткай дасьпеласьцю могуць пахваліцца нашы беларускія партыі ў Менску: злучэньне ўсіх палітычных груп і кірункаў у Радзе Беларускае Народнае Рэспублікі паказывае, што як панаваўшыя дагэтуль нераздзельна сацыялісты, так і партыйныя меншасьці зразумелі задачы момэнта, — зразумелі, што адна партыя ня можа абняць усяго грамадзянства, а найвышэйшая гасударственая ўстанова Беларусі павінна абняць увесь народ. Іначэй і быць не маглі: у Меншчыне беларусы жылі шырокім, вольным грамадзкім жыцьцём і прайшлі праз добрую палітычную школу, якая іх шмат чаго навучыла.

Варункі ваеннага жыцьця ў межах староў окупациі, само сабой разумеюцца, не памалілі грамадзкаму разьвіцьцю тутэйшага грамадзянства. Тут—незалежна ад нацыянальнасьці—кожная партыя думае, бытцым яна адна знайшла сакрэт, як ратаваць край, ды ўсё тое, што

робяць другіе, лічыць шкодным і стараецца разбіць, зніштожыць. Ды гэта ня толькі ў палітыцы але і ў справах штодзёнага жыцця, культуры і эканомічнае работы і т. д. Адна за адной творацца новыя групы, якіе думалі, быцым гэта яны адкрылі Амэрыку і быцым гісторыя нашага краю пачынаецца ад моманту іх нарадзіні. І вось ня глядзючы на тое, што ў сучасных страшнах цяжкіх вярнуках сла краю — ў аднасьці яго жыццару, тут мы не бачым у пазіцінах сацыяльных груп і партый ніякага жадання злучыць у адно свае сілы дзеля згоднай працы для аднае мэты.

Шукаючы прычын гэтага, мімаволі звачываеш увагу на тое, што тут, у нас, партыйныя групіроўкі неак не выходзяцца з раздзелам на станы і класы. Тут партыі (— незалежна ад нацыянальнай прыналежнасьці) у значнай меры вырастаюць на гэтулькі на грунці класовых і станавых інтарэсаў, сколькі на грунці ідэолёгіі пазіцінах людзей, каторыя нічим не зьвязаны з класай, якую хочуць прадстаўляць. Такіе людзі не маюць магчымасьці пранікнуцца інтарэсамі класы, для якой працуюць: пад той час, як першы лепшы буржуй і работнік роўна разумеюць, што дзеля заваяваньня палітычнае незалежнасьці для нашага краю яны павінны на гэты момант забыцца аб нязгоднасьці іх сацыяльных інтарэсаў і ісьці разам, — ідэолёгі чужых для іх клас і станаў гэтак захопліваюцца пазычэнай імі ідэай, што для іх край перастае існаваць, што яны ня могуць глянуць шырай — за вузка-класовыя рамкі. І яны ніколі не кдаюць барацьбы з усімі, хто думае іначэй за іх, — яны нішчаць работу другіх, не разумеючы, што гэтак падсекаюць сук, на каторым самі-ж сядзяць.

Сьляпыя! Але ў палітыце сьлепата — гэта найцяжэйшы прасупак перад грамадзянствам, — і німа за яго зьмілаваньня.

Х. Х.

### «КАГАНЕЦ»

(пасьмертны успамін).

Жыва ўспамінаецца Яго згорбленая фігура, Яго заўсёды спакойны голас, Яго скупыя на словы гутаркі, ведзеныя ў Менску ў кан-

цы 90 х гадоў мінулага сталаецца с першымі сеўдзімі ідэі беларускага адраджэньня.

Тады была нас яшчэ зусім малая жменька—сьвядомых беларусаў. Тады зусюль мы чулі адно толькі пасьмешкі, калі памыкаліся гаварыць аб правах Беларускага народу, аб нашай веры ў яго сьветлую будучыню.

«Каганец» быў заўсёды з намі. Першы пайшоў на вёску, першы нёс туды новыя думкі, новыя словы.

Селяне слухаліся Яго: для іх Ён быў свой, блізкі, бо між імі вырас, разам з імі робіў усе вясковныя работы. Знаў іх жыцьцё і думкі, ведаў усе казкі і легенды народныя.

«Каганец» здаўна меў нахіл пісаць. Пісаў вершы і прозу, а і тут і там выяўляў незвычайна гарачую любоў да свайго народу і свае Бацькаўшчыны — Беларусі. Яго першыя творы былі друкаваны ў нелегальным выдавецтве «Калядная Пісанка» 1903 году, выпушчэным беларускім студэнцкім гуртком у Пецярбузе. І хоць пісаў не шмат, рэдка, аднак творы «Каганца» заўсёды адначываліся арыгінальнасьцю і цікаўнай формай.

Калі ў пачатку дзевяцісотных гадоў пачала ладзіцца першая беларуская палітычная арганізацыя «Беларуская Рэвалюцыйная Грамада», «Каганец» быў у чысьле тварцоў яе і адным з найбольш чынных членаў у рэвалюцыйнай рабоці 1904—1905 гадоў.

Аднак, тут з ім здарылася нешчасьце. Выхаўшы дзеля агітацыі на вёску разам з некалькімі таварышамі-грамадзянамі, «Каганец» быў арыштаван і засуджэн у вастрог. Гады вастрожнага жыцьця дравна адбіліся на яго здароўі, заўсёды быўшым слабым. Але цяжкая кара не зьмявіла Яго паглядаў і веры ў беларускую справу.

Цяжкіе былі для «Каганца» тады рэакцыі. Трудна было здабываць будны хлеб—для сябе і для сям'і. Браўся за ўселякую работу, — але сілы ўжо былі ня тые. Прыходзілася кідаць адно месца і шукаць другога.

«Каганец», наагул, быў непаседлівага характару. Доўга на адным месцы высядзець ня мог. І мы сустрачаліся з ім то ў Менску, то ў Вільні, то ў Пецярбурзі. Але вёска найболей вабіла Яго да сябе, і найлепей жылося «Каганцу» у лясным гущчары, зда-

лёк ад мястовага руху і гоману людзкага.

Калі пачалася вайна, фронт раздзяліў нас, і мы ўжо нічога аб «Каганцу» ня чулі. Толькі, як дайшлі да нас нумэры менскіх газет, знайшлі мы ў «Вольнай Беларусі» пару легенд «Каганца» і з гэтага даведаліся, што Ён жыве і працуе дзеля беларускае справы.

Аднак, сустраціцца з ім ужо не давялося: гэтымі днямі прыйшла сумная вестка, што «Каганца» не стало...

Сьпі-ж спакойна ў роднай Зямлі, добры Таварышу! Сьледам за «Дэткай» зыйшоў і Ты ў магілу, і ізноў паменшыўся кружок людзей, з імем каторых зьвязаны першыя зачаткі адраджэньня нашага народу. Праўда, ня ўсе імёны вядомы грамадзянству, бо праца беларуская пачыналася ў тайне — укрываючыся ад маскоўскае ўлады. Але цяпер ужо німа патрэбы хавацца пад псеўдонімамі, і імя Казіміра Кастравіцкага — «Каганца» будзе вечно жыць у памяці беларусаў.

А. Л.

### Створаў К. Каганца

Сьцяты камень \*)

Засьвітала раніца  
Посьле веснавае ночы.  
Князь Дулебаў, сам Кумар,  
Працірае аз сну вочы  
І, накінуўшы кажух,  
У поле вайшаў падавіцца,  
Сьвежым ветрам веснавым  
Зо сну крыху асьвьяжыцца.

Разам стаў  
І знак даў,—  
Баярына клікнуў:  
«Хадзі сам,  
«Глянь во тамі» —  
І на тор падмігнуў.

«Пазнай, вою дазаны,  
«Хто тут сьлед вась той пакінуў?  
«Дзе ён сам, той чужанін?  
«Дакуль зьехаў, дзе ён згінуў?  
«Неспакоен гэтым я:  
«Чы ня вораг нас цікуе,  
«Ды зьнячэўку хіба нас,  
«Наляцеўшы, зьбіць мяркуе?»

Прайшоў ветам,  
Маладаік,

\*) Тэма гэтага вершу—народная легенда з Любушанскай пушчы, Ігуменскага павеету.

Повен месяц засьвьяціў.  
Ясна, цёпла;  
Вецярок  
У полі пылам закурнуў.

Страх Дулебаў ціхіх зьняў,  
Бо йшчэ убачылі здалёку,  
Што падняў бой люты Гуд  
Сам наперад з агнём ў воку.  
Добро сэрце меў Кумар:  
Сьмерць ад люду каб зьвярнуці,  
Выйшаў к Гуду сам адзін,  
Штобы Гуда супынуці.

Бой прыняў  
Сам на сам  
З Гудам дый на грудзе;  
У мечы тнуць,  
Іскры б'юць,—  
Чый то верх там будзе?

Ой, заўзяты бой вядуць;  
Князём руні ўжо памлелі.  
Сабе спуску не даюць,  
Хоць с туду саўсім счарнелі.  
Славы траціць Гуд ня хочэ,  
З нічым да хаты ад'еждаць;  
За другіх Кумар баіцца,  
Каб іх ў полан не аддаць.

Чудь жывуць,  
А ўсё тнуць;  
Той махнуў, той шагнуў;  
Гуд сабраў  
Усю моц  
І мячом узмахнуў.

Кумарова галава  
Ня замлю пакацілася,  
Ды праява дзіўная  
Над ім прылучылася:  
З заўзятасьці абодвы  
Зьйсьці з мейсца не маглі,—  
Пазастылі бо князі,  
Як першы, так другі.

І Кумар  
Ды і Гуд  
Разам скамянелі.  
Многа лет.  
Знае сьвет,  
С тых пор праляцелі.

Ольса рэка, як тады,  
І цяпер там працекае,  
Ды ў Бярозу, у раку,  
Сізу ваду заганяе;  
Куджэравы лес стары  
Зьвесіў галаву і ціха  
Малітву шэпча за іх,  
Як дзед, а нам друго ліха...

К. Каганец.

Францішк Олехнович.

## На Антокалі.

п'еса ў 3 актах са сьпевамі і танцамі.

(Гл. «Гоман» № 45).

МІХАЛІНА.

Нічога не разумею! Здурнеў, ці што? Пан Ігнат, што ён гамоне? якіе поў мільёна? чаго поў мільёна? дзе поў мільёна?

ІГНАТ.

Але, Пан Вінецэнт добра кажэ, толькі яму трохі трудна растлумачыць.

ВІНЦЭНТ (да Ігната).

Чакай ёй я растлумачу, тады яна ўсё зразумее... Поў мільёна!.. разумееш, што гэта значыць: поў мільёна?

МІХАЛІНА.

Дык якіе-ж поў мільёна? чаго?

ВІНЦЭНТ.

Ну, дык гэтых долараў, ці як там іх... Пачцівы дзядзька Ігната запісаў яму поў мільёна! (да Ігната): Падалуй мяне, галубок!

МІХАЛІНА.

Што ты: бобу аб'еўса? ідзі спаць!

ВІНЦЭНТ.

У газэтах пісалі!

ІГНАТ.

Але, пані Пак Вінецэнт кажэ праўду, толькі што трохі... аслабеўшы...

МІХАЛІНА.

Скажэце: п'яны!

ІГНАТ.

...Дык не зусім зразумела выходзіць... Рэч вась у чым:

Ведаецэ ўжо, што я ў Амэрыцы маю радню. Нежаторым з іх жывецца вельмі добра ды толькі я не перапісываюся з імі... Вось, бачыце, нідаўна памёр у Чыкаго Аполінары Радзівіловіч, пасья каторага асталося больш за 500 тысячай і гэтыя грошы ён запісаў мне. Так было надрукавана ў газэці.. «Ігнат Радзівіловіч, чыноўнік у Вільні»... і так далей — (выймае газэту)... Вось там у нізе, азначэна чырвоным алаўком.

(Усе, апроча Вінецэнтага, кідаюцца на газэту).

МІХАЛІНА (парушэна).

О, Вожэнька! Дык што ж вы сьдаіце, як мум'я і нічога не кажэце? Ну, дык што, што далей?

ІГНАТ.

Праўду кажучы, я не магу дагэтуль сьцямаць, якія мне радня гэты нябошчык. Бо бачыце: мяне зрадзіў Амброжы Радзівіловіч, Амброжага зрадзіў Клеафас, а ў Клеафаса быў зродны брат, каторага звалі Аполінары. Але той Аполінары ніколі ня быў у Амэрыцы, а памёр ужо даўно, і пахавалі яго тутакра ў Вільні на Барнардзінскіх магілках. Знакам тым, гэта ёсьць ня той Аполінары, знакам тым у маёй радні быў другі Аполінары...

ВІНЦЭНТ.

Ну дык ведама, што быў другі Аполінар!

МІХАЛІНА.

Ціха! не перэшкаджай!

ІГНАТ.

Ну, дык я зараз-жэ пабег да аднаго-другога разумнага чалавека, пытаюся, што рабіць? Адзін кажэ, што як ужо ў газэце аб гэтым пішуць, значыць ўжо нешта ёсьць, — другі кажэ, што ня трэба гэтаму лішне верыць і дае раду, каб я наісаў да консуля... — Ну, дык я, і наісаў да консуля, каб мець ужо поўную пэўнасьць! Не хацеў нічога казаць, пакуль ня прыйдзе дэказ... Ажно сягонья, ідучы с пошты, спаткаўся з панам Вінецэнтным, ну і расказаў яму аб усім.

ВІНЦЭНТ.

Але. Аб усім...

МІХАЛІНА.

Я не разумею: гэта ўжо напэўна, ці яшчэ не напэўна?

ВІНЦЭНТ.

Зусім напэўна!..

МІХАЛІНА.

Ціха! маўчы!

ІГНАТ.

Як-бы вам, панечка, сказаць!.. С пачатку думаў, што не. А што, калі абмыляў! Але вась прыходзіць да мяне Арон, ведаецэ, той, што мае тут краму і займаецца рознымі інтарэсамі, і кажэ: хочэце, панок, дык я вам магу пазычыць грошы, кажэ, колькі хочэце, кажэ, сто, дзвесьце, трыста рублёў, кажэ..

## У Вільні і ваколіцах.

× **На працэсіі.** Сёлетняя ўрачыстая працэсія, каторая адбылася не ў самы дзень свята Божага Цола, а была перанесена, як заўсёды, с чацьвера на нядзелю, мела нейкі зусім незвычайны характэр.

«Вось Кароль каралёў і Пан народаў склікае сягоння свае верныя войскі ў рады. Высока разважаюцца Яго калёрныя штандары, зьяюць у праменьнях сонца Яго знамяны...» так пісаў у дзень працэсіі «Dziennik Wileński». Аднак, на працэсіі мы ўбачылі нешта зусім непадобнае: замест штандараў з Імем Бога над працэсіей разьбываліся белыя арлы — гэрб Польскага караляўства.

Гэтак каталіцкая працэсія абярнулася ў дэманстрацыю на карысьць чужой нам дзяржавы — Польшчы.

У працэсіі, як што-то году, прынімалі ўдзельнікі літвіны. Так сама першы раз выступілі і беларусы (прытулак т-ва «Золак»). Але ні адны, ні другія ня думалі прыдаваць рэлігійнай урачыстасьці гасударственнага літоўска-беларускага характэру. І, глядзячы на сёлетнюю працэсію, было і горка, і жаль, што беларусы і літвіны, выступаючы афіцыйна, як такія, на агульна-каталіцкай працэсіі, павалі ў гэткае прыкрае палажэньне.

× **Вільня — Менск.** У сераду па абедаі ў салі пры сьв.-Юрскім пр. 35 адкрыта выстаўка «Вільня-Менск». На адкрыцьці быў глаўнакамандуючы 10 арміяй і начальнік яго штабу. Падрабнасьці аб выстаўцы, якая асабліва датыкае нас, беларусаў, мы дамо ў найбліжэйшым нумэры.

Выстаўка адчынена кожны дзень ад 10 да 8 гадз.

× **«Літва. Край і людзі».** Пад гэтым загалоўкам krejshauptman с Купішак прачытаў у тую нядзелю сваю лекцыю, кажучы паміж іншым: «Магчымасць рыбнага промысла ў Літве йшчэ далёка ня выкарыстана. Глаўнае багацьце краю — гэта дрэва. Земляробства — с прычыны агульнай урадлівасьці — можа быць шмат разьвіто. У палудзённай частцы асабліва выгодныя варункі дзеля гадоўлі каней. Насяленьне складаецца з літвіноў, немцаў, палякоў, жыдоў і беларусаў, большасьць, аднак, становяць літвіны (?!)»

× **Рэквізыцыя гумы.** Stadthauptman апавешчае, што валадзельцы павозак на гумах павінны не пазьней, як 30 чэрвеня, ад 8 да 1 і ад 4 да 8 гадз. здаць гумовыя абады, Дамініканская 3, пакой 3. За кілё ім будучь плаціць да 10 марак. За неслухмянасць вінаваіцаў будучь караць, а гуму забіраць без ніякае платы.

× **На чыгунках.** Жалезнадарожныя ўчасткі Нова Сьвенцян — Давініск, Вялейка — Маладзечна, Ліда — Багданавіч, Падбродзе — Лынтупы, Падбродзе — Канстантынаў адкрыты дзеля публічнага пасажырскага і таварнага руху. Асобнага пазваленьня ад жалезнадарожнай дырэкцыі на куплю білетаў адгэтуль ня треба.

Ад 1 чэрвеня адкрыт просты рух між Вільняй і Брэст Літоўскам. Машына з Вільні йдзе а 6 г. 40 м. і прыходзіць у Бярэсьце а 8 г. 30 м. З Бярэсьця машына йдзе а 8 г. 35 м. нараніцы і прыходзіць у Вільню ў 11 г. 15 м. ночы.

× **Дармовыя карты запасніцам.** За месяц ліпеня будучь выдаваць дармовыя карты на хлеб жонкам запасных, Домініканская 2, пакой 143, ад 8 да 12 гадз. і ад 4 да 7 гадзін:

для 4 цыркулу	—	8 і 9 чэрвеня
" 6 "	—	10 і 11 "
" 7 "	—	11 і 12 "
" 8 "	—	13 і 14 "
" 1 "	—	15 "
" 5 "	—	17 "
" 3 "	—	18 "
" 2 "	—	19 "

Не ўзяўшы карт у гэтыя дні, могуць атрымаць іх 20 і 21 чэрвеня.

Апрача хлеба, на карты выдавацімуць такжэ бульбу, а ў некаторых здарэньнях і іншыя прадукты.

× **Арэшт гандляра «цукрам».** 30 мая арэстваны дзьве кабеты, прадаваўшыя ў апошнім часе людзям пэглы замест цукру. Пакрыўджэныя імі могуць заяўляцца ў крмінальнай паліцыі, Дамініканская 1, пакой 89.

× **Досьледы аб пагодзі.** Адзін с тутэйшых земляўласнікаў, п. Падбэрэскі, праз 25 гадоў рабіў запісы аб зьменах пагоды. Як ужо ўстаноўлена, зьмены пагоды ў кожнай ваколлі адбываюцца перыодычна, і паводлуг гэтага можна болей-меней пэўна прарочыць, якая ў якім годзе будзе пагода. Вось-жэ, з гэтага пагляду запісы п. Падбэрэскага, робленыя ў нашым краі, маюць вялікую вагу для тутэйшых хлебарабаў, бо даюць ім магчымасць дапасоўваць свае работы ў полі да спадзеванае пагоды. Рэзультат сваіх досьледаў п. П. мае ў найбліжэйшым часе падаць у газэты.

× **Тэмпература.** Найвышэйшая і найніжэйшая тэмпература за апошнія дні была (па Цэльсію):

	найвыш	найніж
3 — 4	+ 13,7°	+ 2,0°
4 — 5	+ 7,9°	+ 3,5°
5 — 6	+ 11,0°	+ 3,0°

## З усяго Краю.

**БЭРЛІН.** Імпэрскім камісарам для Курляндзі і Літвы на месца графа Кайзэрлінка назначэецца начальнік упраўленьня Об. Ост, барон Ф. Фалькэнгаўзен.

**БЭРЛІН.** 4 VI. Учора на сходзі «незалежнага саюза за нямецкі мір» прафэсар Шэфэр прамаўляў аб новай арганізацыі Усходу. У адносінах да Польшчы патрэбно найвялікшае недаверье. Новая Літва павінна быць утворэна ў такой форме, каторая дала бы сур'ёзную перавагу запраўды літоўскаму насяленьню, бо інакш Новай Літве грозіць небаспека коланізацыі. Курляндзія, Ліфляндзія і Эстляндзія павінны быць злучэны ў адну дзяржаву пад кіраўніцтвам Прусаў.

**МЭНСК** (карэсп. «Гоман»). 19 мая адбылося адкрыцьце народнага дому імі Максіма Богдановіча. Гэта ўрачыстасьць зьшлася з другой — першымі ўгодкамі аснаваньня беларускага тэатру ў Менску.

Урачыстасьць пачалася прамовай п. Язэпа Варонкі Пасьля драматычнай дружна «Першага Т-ва беларускае драмы і камэдыі» адыграла п'есу В. Галубка «Бязвінная кроў», а закончыў вечар новы беларускі хор Пярэспенскай царквы.

25 мая там-жэ адбыўся літаратурны вечар памяці Максіма Богдановіча. Выступілі з рефератамі аб творскай працы без пары памёршага песьняра нашага А. Смоліч і М. Косьцевіч. У літаратурным аддзеле выступалі Ф. Ждановіч, Л. Тарасік, Г. Пятровіч і інш.

У суботу, 1 чэрвеня ў народным доме ігралі першы раз п'есу Ф. Олеховіча «Калісь».

**ГУМВЕН,** Менскай губ. (Карэсп. «Гоман»). Заходам члена Рады Б. Ф. Р., Юстына Мурашкі, у ігуменскім павеці адкрыты 4 беларускія школы і аснаны некалькі культурна-просьветных кружкаў з маладзёжы і мейсцовых грамадзкіх дзеячоў. На ўсім павеці адбываюцца беларускія прэдстаўленьні, кавэрты і т. п.

**ОСІПОВІЧЫ.** Як вядома, тут, у самым сэрцы Беларусі, такія мястэчкі, як Осіповічы, маюць хрысьціянскае насяленьне — чыста беларускае. Толькі ў часе вайны тут на мястэчках паявілося крыху палякоў. Гэтыя прыблуды, замест ушанаваць тутэйшы народ, прыняўшы іх вельмі гасьцінна, пачалі энэргічна прадаваць дзеля апалячываньня тутэйшых беларусаў-каталікоў. І вось, «Dziennik Wileński», а за ім «Dziennik Wileński» апавешчаюць, быць-ч у Осіповічах ёсьць ажно 3.000 палякоў-каталікоў!

Вельмі магчыма, што каталікоў тут ёсьць 3.000, але ні аб якіх палякох гутаркі ніколі не было, а тые, што прыехалі ў часе вайны (ўцекачы), варочаюцца ўжо да хаты.

Узьнялася тут думка пабудоваць касьцёл каталіцкі, бо тутэйшая каплічка — вельмі малая. Ды гэту чыста рэлігійную справу сяўцы польшчыны пастараліся абярнуць у польскую нацыянальную справу. Два паны: Кулакоўскі і Імбаза (гэты мабыць запраўды паляк!) зьвярнуліся да княгіні Магдалены Радзівілловай, беларускі-каталіцкі, с просьбай аб помач «польскаму насяленьню» ў яго духовых патрабах. Аднак, сустрэліся з добрай адправай: княгіня Радзівілловая, як пішучь абедзьве памянутыя газэты, заявіла, што «як беларуска, яна не бачыць у гэтым краі мейсца для палякоў і ніякіх ахвяр на патрэбы польскага насяленьня даваць не зьбіраецца».

Трэба адзначыць, што кн. Радзівілловая — асоба вельмі рэлігійная і давала вялікія сумы на каталіцкія справы; дык-жа дзіва, што яе не магла не абурць да глыбыні душы польская «штучка», якая да будоўлі касьцёла маніла-ся канечна прычапіць польскага «ожэлка».

**БЕЛАСТОК.** Страшэнная даражыня балізны вызвала новую гладыскаю спецыяльнасьць. Гэта — кражы бруднай бялізны с-пад страх, сенцаў і іншых месц, дзе

Ну, дык я і думаю сабе: калі Арон сам набіваецца пазычаць мне грошы, знакам тым гэта ўжо напэўна, бо хто ж бы пазычыў не напэўна!

МІХАЛІНА.

Ох, аж галава мне разбалелася з вашага шчасця! — Але чаму ж вы адразу гэта не казалі? Ох, у галаве ня месціцца! —

ВІНЦЭНТ (гікаючы).

А ў мяне ўжо памсьцілася!

МІХАЛІНА.

Паночку, а мо' яшчэ крупнічку?

ІГНАТ.

Не, вельмі дзякую!

МІХАЛІНА.

Зоська! Давай катлеты!

ЗОСЬКА

(выходзіць налева і хутка варочаецца з міскай).

МІХАЛІНА.

Поў мільёна!.. Божэнька ты мой! Дык гэта ж болей за сто тысячаў!

ВІНЦЭНТ.

Гэта болей нават, як дзьвесце тысяч!

МІХАЛІНА.

Вось дык шчасьце! А дай жэ Божа зда-роўе гэтаму нябошчыку, што ён памёр... фу! што я кажу!.. сьвельнасць выкуіста — Ух! ажно ў галаве закруцілася... А вы, панок, такі спакойны быцьым нічога... Пад Ігнат! памёр ваш сваяк, а вы і ня цешыцеся!

ІГНАТ.

Я цешуся. Толькі гэта ўжо такая спа-

койная кроў, панечка, бо мы з англійцаў, бо Клеофас, каторы здрадзіў Амброжага...

МІХАЛІНА.

Вось дык скрыты с пані чэлавек! Гэ-тулькі часу нічога не казалі!

ВІНЦЭНТ.

Бо бочыш, Міхця, ён апрача таго мае яшчэ нейкія пляны...

ІГНАТ (да ВІНЦЭНТА).

Цсс! Не цяпер!..

МІХАЛІНА.

Якія пляны? Якія вы шашні паміж са-бой маецце?

ІГНАТ.

Гэта пасьля, пані залаценька! Пасьля я вам скажу аб гэтым...

МІХАЛІНА.

(быцьым адзіўшыся).

А? сакрэт! Ну, добра... Эх, пан Ігнат далібог шчаслівы! І хто бы падумаў! Вось дык шчасьце для вас! вось дык шчасьце для вас!

ВІНЦЭНТ.

Для нас усіх!

МІХАЛІНА.

(быцьым не разумеючы).

Якжэ ж — для нас усіх? Ці ж пан Ігнат будзе дзяліцца з намі? з якой жэ раці?

ВІНЦЭНТ.

Есьць рація!

ІГНАТ (штырхаючы яго).

Ціх!..

МІХАЛІНА.

І што ж вы думаеце рабіць, калі даста-неце гэтыя грошы? Паўне ад нас выедзеце? А шкада! бо другога такога кватэранта ўжо ня знойдзем...

ІГНАТ.

Дык...

ВІНЦЭНТ.

Ён ажэніцца з наш й Зоськай, я яму ўжо абецаўся...

(Усе парухыліся).

МІХАЛІНА.

Ня можа быць!

ЗОСЬКА.

Ааа?

ЮЗЮК.

Што я чуў?

(кароткая паўза).

ІГНАТ.

Ну, калі ўжо пан ВІНЦЭНТ сказаў аб таемніцы майго сэрца, дык ўжо скажу: але, праўда! І пан ВІНЦЭНТ ужо згодзіўся...

ВІНЦЭНТ

(не задумываючыся).

Але! я згодзіўся... Усё скончэна! (Да Ігната і Зоські): Ну, падалуйцеся! Зоська! падалуйцеся з Ігнасьм! Гэта мой прыцель... мой зяць... (хапае Зоську за руку).

ЗОСЬКА (вырывае руку).

Ах, татка!..

(Далей будзе).

можа быць зложана бялізна дзеля мыйня. Яны акуратна шукаюць і забіраюць усё, што пападаецца ім у рукі. У апошніе тыдні было многа гэтых краж.

**САБАЛЕВА.** Тутэйшыя жыхары выявілі поўны спакой, калі тут узняўся пажар лесу. Ня глядзячы на цывёрдыя прызывы са стараны прадстаўнікаў уласці, ніхто з жыхараў не скрануўся з месца. Жыхараў вёскі аштрафуюць усіх агулам.

**МАТУШ.** Хлопчык Язэп Кароўскі 10 гадоў, курьёзны піроў у пуні Мар'яны Сівотак і кінюў акурак на кучу саломы. Праз некалькі мінут уся пуня была абхоплена агнём, а праз 2 гадзіны ад 11 двароў с пунямі, стайнямі і хатамі асталося адно пажарышча. Згарэла шмат сельска-гаспадарскіх прадуктаў і машыны. Адказ за пасьледствы пажару ляжыць, натуральна, на бацькох лёткамыснага хлапца.

**МАЛЬЦЭВІЧЫ.** 16 красавіка, а 8 гадз. вечара, да фэльчара Эдварда Водрэпарнык прыйшоў нейкі незнаёмы і прысяў яго пачаць да хворага ў Гарадэчку. У дарозе на фэльчара была зроблена, як відаць, загадзя прыгатаваная напасць, і фэльчар быў ранен у галаву. Яго цяжка набілі, забралі ўсе дакументы і 2.000 марак. Гэтымі двума ён памёр. Досьледы ліхадзеяў дагэтуль былі дарэмны.

**БРУШЫ.** 18 мая пры двары Ласосна на насыпе чыгункі знайшлі раненага на сьмерць чалавека каторы мусіць вьскачыў с прахадзіўшага поезда. Гэта поўна ваенна-палонны.

**ДЗЬВІНСК.** Лукаш, сын Паўла, і Іван, сын Дымента, Арцем'евы с Сіробан за забіцьця сямі ляснікі Фёдары засуджаны на сьмерць і растрэляны 22 мая.

**ДЗЬВІНСК.** Тут заведзен пада-так с сабак у год 15 руб. са штукі.

**ГРЫВА - СЭМГАЛЬБЕН,** пад Дзвінскам. У пограбе аднаго пу-стога дома знайшлі труп мужчыны з вяроўкай на шыі. Паводлуг папераў, гэта ўдэкач Пётра Дмш-контэў, с-пад Любна. Душагубы забралі каня з возам забітага.

**ЛІБАВА.** На параходзі «Рос-сія» суды недэўна прыехало каля 1.000 асоб с Фінляндыі. Безмала ўсе яны едуць на правінцыю ў родныя куты.

## Україна.

**КІЕУ.** Нямецкі пасол бар. Мумм і аўстрыяцкі—гр. Форгач падалі 2 чэрвеня гетману Скоропадкаму заявы сваіх урадаў аб прызнаньні цэнтральнымі дзяржавамі цяперашняга ўкраінскага ўраду і аб жа-даньні паддзяержываць зносіны з ім. Гэтман Скоропадскі дзякаваў па нямецку і высказаў цывёр-дую волю вясці ўзятае на сябе ўпраўленьне Украінай у цес-най аднасьці с цэнтральнымі дзяр-жавамі.

## ВЕСТКІ З РАСЕІ.

**ШТОКГОЛЬМ.** Чычэрн падаў графу Мірбаху гэткую ноту:

«Расейскі ўрад згодліў з ня-мецкім урадам у паглядах на уго-ду с фінляндзім урадам. Расей-ская рэспубліка атрымае кра-пасць Іно і пагранічную ваколіцу Райвола, абязваецца не ўмацовы-ваць іх і дае Фінляндыі вольны доступ да мора пераз заходні Мур-ман».

**МАСКВА.** Савецкаму ўраду уда-лося выкрыць змову проці яго ра-акцыйных партый і арэштаваць кіраўнікоў. Кіраўнікі змовы зна-ходзяцца аднак, пераважна ў Лен-доне, скіль яны паддзяержывалі зносіны з агентамі саюзнікаў у Маскве. Славацка чэскіе разрухі ў Чэлябінску, Пензе, Омску, Уфе і Саратаве, знаходзяцца ў зьвязку з гэтым. Такжа зьвязана з гэтым аб'яўленьне ваеннага палажэньня ў Маскве.

**МАСКВА (П.Т.А.)** 28 V. Ад імі расейскага ўраду народны камісар заграічных спраў, Чычэрн, да-ваў да ведама французскага ўраду ніжэйпісанае:

«Заява французскага пасла Ну-ляна у цяжкіе дні, перажыванне цяпер расейскім народам, ня можа намагчы палешэньню адносін паміж Франціей і Расеей і ня можа быць дапушчэна. Савецкі ўрад высказывае з гэтае прычыны сваю веру, што Мулян будзе ўзят на-зад».

**ШТОКГОЛЬМ.** Прэдстаўнікі са-юзнікаў падалі пратэст проці жа-даньня савецкага ўраду адазваць французскага пасла Нуляна. Амэры-канскі пасол Франціс вьнехаў у Маскву, каб падаль Чычэрну су-польную заяву дыпльматычнага корпуса саюзнікаў.

## З усяго вьвету.

**БЭРЛІН.** Тутэйшы фінляндзкі пасол, Х'ельт, сказаў газетным карэспандэнтам, што ў Фінляндыі ёсьць рух на карысьць манархіі, каторая суціць моцную ўдасць. Справу гэту будзе разглядаць сэйм. Калі ў сэйме ня будзе знач-най большасці за гэта, дык будзе зроблена ўсенароднае галасаван-не (плексіцит) і будзе пададзён араду кандыдат на манарха. Кан-дыдатам можа быць толькі нямец-кі прынц. Фінляндзія хоче мець поўную эканамічную і палітычную незалежнасьць, але яна ня проціў ваеннага саюза.

## ТЭЛЕГРАМЫ.

**Нямецкіе апаवेशчэньні.**

4.VI. Заходні театр.

*Фронт Рупрэхта Баварскага:* Арты-лерыйскіе бітвы рознае сілы. Ажыў-ленне разведачныя наступленьні ворагаў у розных мясцох фронту. На палудзеным заходзі ад Мэріс ворагі заўладалі малымі адразка-мі акупаў.

*Фронт нямецкага Насьледніка:* На поўначы ад Эп ин у упорных біт-вах узялі у ворагаў некалькі ака-паў. Цывёрды адбор ворагаў на вяршынях на ўсходзі ад Суассон учора зломлен. Вяршыны Во-Біуен і Шодэн узяты. Мы адабылі штур-мам Пэрнан і Міссі о-Буа і адкі-нули ворагаў на лінію Ле Сулье-Дом'е. Здабыты некалькі батарэй, узяты некалькі тысяч палонных. Наабал ракі Урк французскіе контратакі зламаліся с цяжкімі стратамі. У бітвах мы перайшлі за чыгунку Біусьар-Бурэн і адбі-лі французскіе контратакі.

5.VI. Заходні театр:

*Фронт Рупрэхта Баварскага:* Уда-чно наступленьні у Фляндраі далі палонных. На усенькім фронці — разведкі.

*Фронт нямецкага Насьледніка:* Мы адкінули ворагаў на палудзеным беразі Эп. на Амблені-Кэтры, і узя-лі іх пазыці на поўначы ад Дом'е.

На іншых часьцях фронту—без-някіх зьмен.

## КАЛІ ВАЙНЫ.

**ЖЭНЕВА.** Клемансо ў ваенным камітэці гаварыў аб ваенным па-лажэньні саюзнікаў. Газеты ка-жуць, што заявы яго вызвалі та-кое уражэньне, што запроса аб гэ-тым у парламэнці ня будзе.

З другога боку, сацыялісты тре-буюць тайнага засяданьня ў пар-лямэнці, каб выслухаць справаз-дачу аб апошніх здарэньнях на фронці.

**ПАРЫЖ.** Палата дэпутатаў. Клемансо сказаў:

«Мы, праўда, адступаем, але ніколі не наддамося. Калі вы цывёрда будзеце стаць да канца, дык мы дойдзем пабеды. Нямец-кая тактыка маніцца нас запужаць, але гэта немцам не ўдасца. Нашы войскі нішчацца, але такжа ніш-чацца і войскі немцаў. Амэрыкан-цаў усё прыбываець. С падмогай амэрыканцаў ігра будзе трываць далей. Нашы саюзнікі паставялі-лі вясці вайну да канца. Мы дой-дем пабеды, калі ўласць споўніць свае павіннасьці. Калі я ня споў-ню свае павіннасьці, дык ганіце мяне вон. Калі-ж верыце мне, дык назвольце давясці да канца дзе-ла тых, каторыя пагіблі».

Палата дэпутатаў высказала сваё даверьне Клемансо перавагай 377 проці 110 галасоў.

**ЖЭНЕВА.** У французскім пар-лямэнці дэпутат Добрыні апаве-даў, што ў гутарцы з ім глаўна-камандуючы фронт заявіў:

«Пры наступленьні ў марці нам, каб задержаць яго, треба было ад 8 да 10 дзён. Цяперашняе наступленьне трывае толькі шэсты дзень».

**БЭРЛІН (В.Т.Б.)** 5.VI. Ад 27 мая да 3 чэрвеня ў нашы табары для ваенна-палонных прыбыло 1.299 афіцэраў і 48.762 салдаты. Апроч таго вялікае чысло палон-ных знаходзіцца ў дарозе. Павод-луг думкі дазнаных людзей, вора-гі ўтрацілі за гэты час забітымі, раненымі і палоннымі ня менш за 120.000 душ, а мы — толькі шэс-тую частку гэтага. У часе апош-няга наступленьня занято больш за 3.000 кв. кіл. вельмі ўрадлівай зямлі з больш за 200 пасёлкаў, у тым ліку 15 мест. Часць жыхараў асталося на месцу. Уцякло на па-лудзень каля 75.000 душ. Гэта грамада людзей будзе вялікім пі-жарам для французскага ўраду, каторы павінен заапекавацца імі і кармаць іх.

**БЭРЛІН (В.Т.Б.)** Нашы падвод-ныя лодкі ізноў затопілі навакол Англіі 12.000 тонн.

**ЛОНДОН (Рэўтэр).** 31 мая здэ-рыўся з другім і затануу контр-мі-наносец. Страт людзьмі нема.

**РОТТЭРДАМ.** Лэрд Франч, ва-енны дыктатар Ірляндзі, выпусь-

ціў адозvu, прызваўчы народ са-махоць абязца даць да 1 каст-рычніка 50 000 рэкрутаў, а пасьля што-месяц даваць па 2-3 тыся-чы душ, каб папаўняць страты.

**ДЮНКІРХЕН.** Недаўна с пры-чыны ўзрыву у аддзелі машыны зьнішчэны два вялікіе параходы. Досьледы паказалі, што экіпаж параходаў пасьля чысьленых да-рэмных жальбаў на блугую яду зра-біў узрывы бомбамі.

## АВЕСТКІ.

### Новыя сцэнічныя творы БУТРЫМ НЯМІРА,

успэнізаваная легенда у 2-х актах с пролёграм, Ф. Олехновіча

Цэна 50 фэп.

### КАЛІСЬ,

драмат. абр. ў 2 акт. Ф. Олехновіча

Цэна 50 фэп.

### БАЗЫЛІШК.

паэма у 3-х актах Ф. Олехновіча

Цэна 50 фэп.

### У газэтнай канторы

на Мікалаеўскім зав. № 3, кв. 18 можна атрымаць гуртам і асобныя нумэры

### „ГОМАНА“

і інш. мейсцовых газет.

Кантора Э. Баргера.

## КНІЖНІЦА

Віленская вул., 33

дае да чытаньня кніжкі ў бе-ларускай, нямецкай, расейскай і французскай мовах.

## КНІЖКІ ДЛЯ ШКОЛ:

Nowy lementar . . . . .	30 k.
Першае чытаньне . . . . .	6 "
Pierwszy czytanie . . . . .	6 "
Naściniec dla małych dzieciak . . . . .	5 "
Другое чытаньне . . . . .	2 "
Karotki katechizm . . . . .	10 "
Karotkaja hi-toryja świataja . . . . .	20 "
Karotkaje wyjaśnien'ie abrađoi R.-Katalickahe kaścioła . . . . .	15 "
Kartyčka . . . . .	15 "
„Boh z nami“, knižka da na-kaženstwa . . . . .	40 "
Задачнік для пачатковых школ год I . . . . .	15 "
Zadačnik dla pačatkowych škol hod I . . . . .	15 "
Zadačnik dla pačatkowych szkoi hod II + III . . . . .	40 "
Гутаркі аб небе і зямлі . . . . .	15 "
Кароткая гісторыя Беларусі 60 "	
Karotkaja historyja Belarusi 60 "	
Першая чытанка . . . . .	25 "
Rodnyje ziarniaty. Knižka dla školnaho čytańnia hod II i III. U arawie 1 r., dzie apr. . . . .	85 "
Як правільна пісаць па бе-ларуску (лацінск. літ.) . . . . .	10 "
Вільня, Завальная 7. Беларуская Кнігарня.	

Пасьля поўнага рэмонту адкрыт ізноў

## Рэстаран пры гасьцініцы St. Georges.

Сьнеданьні. Абеды. Вячэры. Погрэб з вінамі.

## Выдавецтва В. Ластоўскага:

Выйшла з друку новая кніжка:

## Выпісы з беларускай літэратуры.

Часць I, стр. 80. Цэна 1 мар. Злажыў В. Ластоўскі.

ЗЬМЕСТ: Пробкі беларускай мовы XIII—XIX сталяцьця. Духоўныя песьні. Народная славеснасьць.

Склад у Беларускай кнігарні, Завальная 7.